

தேசிய செய்திகள்

கொச்சி மீன்பிடி துறைமுகத்தை நவீனமயமாக்குதல் மற்றும் மேம்படுத்துவதற்கான திட்டத்திற்கு மத்திய அரசு ஒப்புதல் அளித்துள்ளது.

- மத்திய மீன்வள அமைச்சர் ஸ்ரீ பர்ஷோத்தம் ரூபாலா மற்றும் துறைமுகங்கள் கப்பல் மற்றும் நீர்வழித்துறை அமைச்சர் திரு சர்பானந்தா சோனோவால் ஆகியோர் ஜூன் 11 அன்று விலிங்டன் தீவின் தோப்பும்பட்டியில் உள்ள "கொச்சி மீன்பிடி துறைமுகத்தை நவீனமயமாக்குதல் மற்றும் மேம்படுத்துவதற்கான" திட்டத்திற்கு அடிக்கல் நாட்டியுள்ளார்.
- கொச்சி மீன்பிடி துறைமுகத்தில் இயங்கும் "700 மீன்பிடி படகுகளின் பயன் மற்றும் சுமார் 10000 மீனவர்களின் நேரடி வாழ்வாதார சங்கிலி மேம்பாடு மற்றும் 30000 மீனவர்களின் மறைமுக வாழ்வாதார மேம்பாடு ஆகியவற்றை நோக்கமாக கொண்டு இந்த திட்டம் செயல்படும் என அமைச்சர் தெரிவித்துள்ளார்.

UAE - இந்தியாவில் இந்த ஆண்டுக்கான 4வது பெரிய முதலீட்டாளராக உருவெடுத்துள்ளது.

- ஐக்கிய அரபு அமீரகத்திலிருந்து இந்தியாவிற்கான அந்நிய நேரடி முதலீடானது(FDI) இந்த ஆண்டு மூன்று மடங்கு உயர்ந்து இந்தியாவின் 4ஆவது பெரிய முதலீட்டாளராக உருவெடுத்துள்ளது. அதாவது 2021-22 இல் USD 1.03 பில்லியனில் இருந்து கடந்த நிதியாண்டில் USD 3.35 பில்லியனாக உயர்ந்துள்ளது என சமீபத்தில் வெளியிடப்பட்ட அரசாங்க தரவுகளில் குறிப்பிடப்பட்டுள்ளது.
- மே1-ல் நடைமுறைக்கு வந்த இரு நாடுகளுக்கிடையிலான விரிவான பொருளாதார கூட்டு ஒப்பந்தத்தில் (CEPA) இரு நாடுகளும் கையெழுத்திட்டதே இந்த முன்னேற்றத்திற்கு காரணம் என பொருளாதார வல்லுநர்கள் தெரிவிக்கின்றனர்.

BSF மற்றும் BGB இடையேயான "தலைமை இயக்குனர் மட்டத்திலான எல்லை ஒருங்கிணைப்பு மாநாடு" டெல்லியில் தொடங்கியுள்ளது.

- இந்தியாவின் எல்லைப் பாதுகாப்புப் படை (BSF) மற்றும் வங்கதேசத்தின் எல்லைக் காவலர் படை(BGB) இடையேயான 53வது தலைமை இயக்குனர் மட்டத்திலான "நிலை எல்லை ஒருங்கிணைப்பு மாநாடானது" டெல்லியில் ஜூன் 11 இல் தொடங்கியது.
- நான்கு நாட்கள் நடைபெறும் இந்த மாநாட்டில், "இரு நாடுகளுக்கிடையேயான பல்வேறு எல்லை தாண்டிய குற்றங்களை கூட்டாக தடுப்பது மற்றும் எல்லைப் பாதுகாப்பிற்கான ஒருங்கிணைப்பு மற்றும் எல்லை தொடர்பான பிரச்சனைகள்" குறித்து விவாதிக்க இந்த மாநாடானது ஏற்பாடு செய்யப்பட்டுள்ளது. BSF-BGB ஒருங்கிணைப்பு மாநாடானது 2022 இல் "டாக்காவில்" நடைபெற்றது என்பது குறிப்பிடத்தக்கதாகும்.

"டிஜிட்டல் பாதுகாப்பை" மேம்படுத்துவதற்கான மாநாட்டை ஜூன் 12 ல் நடத்த திட்டம்.

- 'டிஜிட்டல் பாதுகாப்பின் வளர்ச்சி மற்றும் அதன் மேம்பாடு' என்பதை தலைப்பாக கொண்ட டிஜிட்டல் பொருளாதார பணிக்குழு (DEWG) மாநாடானது புனேயில் ஜூன் 12இல் நடத்த ஜி20 அமைப்பு ஏற்பாடு செய்துள்ளது. இந்த மாநாடானது ஜூன் 12 முதல் ஜூன் 14 வரை நடைபெற உள்ளது.
- டிஜிட்டல் தளத்தின் பொது மற்றும் சிறப்பான உள்ளடக்கம், டிஜிட்டல் பொதுப் பொருளாதாரத்தில் பாதுகாப்பை உறுதி செய்தல் மற்றும் டிஜிட்டல் திறன்களை மேம்படுத்துதல் ஆகிய மூன்று முக்கிய கூறுகளை நோக்கமாக கொண்டு இந்த மாநாடானது நடைபெறும் என தெரிவிக்கப்பட்டுள்ளது.

மாநில செய்திகள்

SAI20 உச்சி மாநாட்டை CAG தலைமையில் கோவாவில் நடத்த திட்டம்.

- G20ன் பகுதியாக இந்தியாவின் தலைமையின் கீழ் மூன்று நாட்களுக்கான "SAI20" உச்சி மாநாட்டை கோவாவில் இந்திய தலைமை கணக்கு தணிக்கையாளர்(CAG) தலைமையில் நடத்த திட்டமிடப்பட்டுள்ளது. இந்த மாநாடானது ஜூன் 12 முதல் ஜூன் 14 வரை நடக்க உள்ளது.
- நமது நாட்டின் இந்திய தலைமை கணக்கு தணிக்கையாளரான கிரிஷ் சந்திர முர்மு இந்த மாநாட்டிற்கு தலைமை தங்குவார் என அறிவிக்கப்பட்டுள்ளது.
- நீலப் பொருளாதாரம் மற்றும் பொறுப்பான செயற்கை நுண்ணறிவு (AI) ஆகியவற்றை மேம்படுத்துவதை நோக்கமாக கொண்டு இந்த மாநாட்டில் விவாதங்கள் நடைபெறும் என தெரிவிக்கப்பட்டுள்ளது.

உத்தரபிரதேசத்தின் அனைத்து மாவட்டங்களிலும் "வாங்குபவர்-விற்பனையாளர்" பணிமனைகளை ஏற்பாடு செய்ய மத்திய அரசு திட்டமிட்டுள்ளது.

- மத்திய அரசாங்க இ-சந்தையானது(GeM) ஜூன் 12 முதல் உத்தரபிரதேசத்தின் 75 மாவட்டங்களிலும் "வாங்குபவர்-விற்பனையாளர்" ஆகியோர்களுக்கான பணிமனைகளை ஏற்பாடு செய்ய உள்ளது.
- இந்த பணிமனைகளானது "மாநிலத்தில் உள்ள வாங்குவோர் மற்றும் விற்பனையாளர்களிடையேயான GeM-இன் செயல்பாடுகள் பற்றிய புரிதலை மேம்படுத்துவதை நோக்கமாகக் கொண்டு அமைக்கப்பட்டுள்ளன. மேலும் ஏதேனும் கேள்விகள் அல்லது குறைகள் இரு தரப்பினருக்கிடையே ஏற்படும் பட்சத்தில் அதை நிவர்த்தி செய்வதற்கான ஒரு தளமாக அமையும் என தெரிவிக்கப்பட்டுள்ளது.

"இமாச்சலப் பிரதேசத்தில் தோட்டக்கலையை மேம்படுத்துவதற்காக" இந்தியா \$130 மில்லியன் கடன் ஒப்பந்தத்தில் கையெழுத்திட்டுள்ளது.

- இந்திய அரசாங்கமானது ஆசிய வளர்ச்சி வங்கியிடம்(ADB) ஜூன் 8 2023 அன்று இமாச்சலப் பிரதேச மாநிலத்தில் உள்ள விவசாயிகளின் வருவாயை உயர்த்துவதற்காகவும், நீர்ப்பாசனத்திற்கான அணுகலை மேம்படுத்துவதற்காகவும், விவசாய உற்பத்தியை அதிகரிப்பதற்காகவும் மற்றும் தோட்டக்கலை வேளாண் வணிகங்களை மேம்படுத்துவதற்காகவும் \$130 மில்லியன் கடன் ஒப்பந்தத்தில் கையெழுத்திட்டுள்ளது.
- இமாச்சலப் பிரதேச மாநிலத்தின் பிலாஸ்பூர், காங்க்ரா, ஹமிர்பூர், மண்டி, சிரமூர், உனா மற்றும் சோலன் ஆகிய 7 மாவட்டங்களில் குறைந்தபட்சம் "15,000" பண்ணை குடும்பங்களின் காலநிலை மாற்றத்தின் விளைவுகளுக்கான "வருமானம் மற்றும் மீள்தன்மையை" அதிகரிப்பதை இந்த திட்டமானது நோக்கமாக கொண்டுள்ளது என இந்திய அரசாங்கம் தெரிவித்துள்ளது.

நியமனங்கள்

சர்வதேச விமான போக்குவரத்து சங்கத்தின் (IATA) கவர்னர்கள் குழுவின் தலைவராக "பீட்டர் எல்பர்ஸ்" தேர்வு.

- இண்டிகோ நிறுவனமானது ஜூன் 11 அன்று அதன் தலைமை நிர்வாக அதிகாரியான பீட்டர் எல்பர்ஸை "சர்வதேச விமான போக்குவரத்து சங்கத்தின் (IATA) கவர்னர்கள் குழுவின் தலைவராக" தேர்ந்தெடுத்துள்ளதாக அறிவித்துள்ளது.
- இந்த பீட்டர் எல்பர்ஸ் என்பவரின் நியமனமானது இந்திய விமானப் போக்குவரத்துத் துறைக்கு ஒரு குறிப்பிடத்தக்க வளர்ச்சி மற்றும் மேம்பாட்டை ஏற்படுத்தும் என இண்டிகோ நிறுவனம் தெரிவித்துள்ளது.

மத்திய அரசானது UIDAI தலைமை நிர்வாக அதிகாரியாக அமித் அகர்வாலையும், NTA-ன் தலைமை இயக்குனராக சுபோத் குமார் சிங்கையும் நியமித்துள்ளது.

- சமீபத்திய பணியாளர் அமைச்சகத்தின் உத்தரவின்படி, இந்திய அரசின் கூடுதல் செயலாளர் பதவி மற்றும் ஊதியத்தில் தனித்துவ அடையாள ஆணையத்தின்(UIDAI) தலைமை நிர்வாக அதிகாரியாக அமித் அகர்வாலை நியமித்துள்ளது.
- அதே போன்று சுபோத் குமார் சிங் அவர்களை தேசிய சோதனை நிறுவனத்தின்(டிஜி என்டிஏ) தலைமை இயக்குனராக மத்திய அரசு நியமித்துள்ளது.
- இந்த நியமனத்தின் மூலம் அவர்கள் இருவரும் அவர்களுக்கு ஒதுக்கப்பட்ட பணிகளில் சிறப்பாக பணியாற்றுவார்கள் என மத்திய அரசு தெரிவித்துள்ளது.

விளையாட்டு செய்திகள்

2023ஆம் ஆண்டுக்கான மகளிர் ஜூனியர் ஆசிய ஹாக்கி கோப்பையில் இந்திய அணி வெற்றி பெற்றுள்ளது.

- ஜப்பானில் உள்ள ககாமிகஹாராவில் ஜூன் 11 இல் நடைபெற்ற 2023ஆம் ஆண்டுக்கான மகளிர் ஜூனியர் ஆசிய ஹாக்கி கோப்பையில் இந்திய ஹாக்கி அணி கொரியாவின் ஹாக்கி அணியை வீழ்த்தி 2-1 என்ற கோல் கணக்கில் வெற்றி பெற்றுள்ளது.
- பெண்கள் ஜூனியர் ஆசிய கோப்பையை இந்தியா வெல்வது இதுவே முதல்முறை என்பது குறிப்பிடத்தக்கது. இந்தியா சார்பில் நீலம்(40') மற்றும் அன்னு(21') ஆகியோர் வெற்றிக்கான இலக்கை எட்டுவதற்கு உறுதுணையாக இருந்தனர்.

2023ஆம் ஆண்டுக்கான "ICC உலக டெஸ்ட் சாம்பியன் போட்டியில்" ஆஸ்திரேலிய அணி வெற்றி.

- லண்டனின் ஓவலில் நடைபெற்ற பரபரப்பான WTC இறுதிப் போட்டியில் இந்தியாவை எதிர்த்து, 209 ரன்கள் வித்தியாசத்தில் அபார வெற்றி பெற்று ஆஸ்திரேலிய அணியானது 2023ஆம் ஆண்டுக்கான ICC உலக டெஸ்ட் சாம்பியன்ஷிப் கோப்பையை வென்றுள்ளது.
- இந்த வெற்றியின் மூலம் ICC கீழ் நடத்தப்படும் அனைத்து வகையான போட்டிகளையும் வென்று கோப்பையை கைப்பற்றிய ஒரே நாடு என்ற அந்தஸ்தை ஆஸ்திரேலியா பெற்றது. தற்போது ஆஸ்திரேலியா இந்த வெற்றியை பதிவு செய்ததன் மூலம் "9 ICC கோப்பைகளை" தன்னகத்தே வைத்துள்ளது என்பது இதன் சிறப்பாகும்.

பிரெஞ்ச் ஓபனில் நோவக் ஜோகோவிச் தனது 23வது கிராண்ட்ஸ்லாம் பட்டத்தை வென்றுள்ளார்.

- பிரெஞ்ச் ஓபனின் இறுதி போட்டியில் நோவக் ஜோகோவிச் 7-6 (1), 6-3, 7-5 என்ற நேர் கணக்கில் நார்வேயின் காஸ்பர் ரூட்டை தோற்கடித்து தனது மூன்றாவது ரோலண்ட் கரோஸ் பட்டம் மற்றும் 23வது கிராண்ட்ஸ்லாம் பட்டத்தை வென்றுள்ளார்.
- மேலும் இந்த வெற்றியின் மூலம் ஒவ்வொரு கிராண்ட்ஸ்லாம் போட்டிகளையும் மூன்று முறை வென்ற முதல் மனிதர் என்ற அந்தஸ்தை பெற்று உலக சாதனை படைத்துள்ளார்.

டென்மார்க் மாஸ்டர்ஸ் 2023ல் கலப்பு இரட்டையர் பிரிவில் இந்திய ஜோடி சாம்பியன் பட்டத்தை வென்றுள்ளது.

- இந்திய அணியின் கலப்பு இரட்டையர் ஜோடி பிரிவில் ரோகன் கபூர் மற்றும் சிக்கி ரெட்டி ஆகியோர் ஜூன் 11 அன்று நடைபெற்ற டென்மார்க் மாஸ்டர்ஸ் 2023 போட்டியில் வெற்றி பெற்று பட்டத்தை வென்றுள்ளனர்.
- ரோஹன் மற்றும் ரெட்டி ஜோடியானது, டென்மார்க்கின் மேட்ஸ் வெஸ்டர்கார்ட் மற்றும் கிறிஸ்டின் புஷ் ஆகியோரை 21-16, 21-17 என்ற நேர் புள்ளிகளின் கணக்கில் தோற்கடித்து இந்த பட்டத்தை வென்றுள்ளது. மேலும் இந்த பட்டமானது இந்திய ஜோடிக்கு கிடைத்த மூன்றாவது பட்டமாகும்.

முர்ரே 2023 ஆம் ஆண்டுக்கான சர்பிடன் பட்டத்தை கைப்பற்றினார்.

- ஆண்டி முர்ரே ஜூன் 11 அன்று நடைபெற்ற லெக்ஸ்ஸ் சர்பிடன் கோப்பையில் சொந்த மண்ணில் வெற்றி பெற்று, சீசனின் இரண்டாவது ஏடிபி சேலஞ்சர் டீர் பட்டத்தை கைப்பற்றியுள்ளார்.
- இந்த ஏடிபி சேலஞ்சர் டீர் 125 புல்-மைதானத்தில் நடைபெற்ற போட்டியில், மழையால் குறுக்கிடப்பட்ட இறுதிப் போட்டியில் முன்னாள் உலக நம்பர் 1 வீரரான "ஜூரிஜ் ரோடியோனோவை" 6-3, 6-2 என்ற நேர் புள்ளி கணக்கில் தோற்கடித்துள்ளார்.

உருகுவே தனது வரலாற்றின் 20 வயதுக்குட்பட்டோருக்கான முதல் உலகக் கோப்பையை வென்றுள்ளது.

- ஜூன் 11 அன்று இத்தாலியை 1-0 என்ற கோல் கணக்கில் வீழ்த்தி உருகுவே நாட்டின் கால்பந்து அணியானது தனது முதல் 20 வயதுக்குட்பட்டோருக்கான உலகக் கோப்பையை வென்றுள்ளது.
- உருகுவேயின் லூசியானோ ரோட்ரிக்ஸ் என்ற வீரர் 86வது நிமிடத்தில் தனது மற்றும் அணியின் முதல் கோலை பதிவு செய்து நாட்டின் வெற்றிக்கு அடித்தளமிட்டார் என்பது குறிப்பிடத்தக்க ஒன்றாக பார்க்கப்படுகிறது. இந்த மாபெரும் வெற்றியானது, கடந்த போட்டிகளில் ஐரோப்பிய அணிகளின் நான்கு தொடர்ச்சியான வெற்றிகளின் தொடர்ச்சியை முடிவுக்குக் கொண்டுவருவதாக அமைந்துள்ளது.

ஆசிய கான்டினென்டல் மகளிர் செஸ் சாம்பியன்ஷிப்பில் இந்தியா வெற்றி.

- ஜூன் 11இல் கஜகஸ்தானில் நடைபெற்ற ஆசிய கான்டினென்டல் மகளிர் செஸ் சாம்பியன்ஷிப்பில் திவ்யா தேஷ்முக் வெற்றி பெற்றுள்ளார்.
- ஒன்பது சுற்றுகள் கொண்ட இந்த கான்டினென்டல் போட்டியில், இந்திய வீராங்கனையான திவ்யா போட்டியின் இரண்டாம் நிலை வீராங்கனையாகத் தொடங்கி எட்டு நாள் போட்டியை 7.5 புள்ளிகளுடன் முடித்துள்ளார் என்பது குறிப்பிடத்தக்கதாகும்.

முக்கிய தினம்

குழந்தை தொழிலாளர் தடுப்பு தினம் 2023

- குழந்தைகள் கடினமான மற்றும் போக்கற்ற தொழில்களில் ஈடுபடும் அவல நிலையை உலகிற்கு எடுத்துரைப்பதற்காகவும் குழந்தைத் தொழிலாளர்களுக்கு எதிரான உலகளாவிய இயக்கத்திற்கு ஒரு ஊக்கியாக மக்களின் செயல்பாடுகளை ஒன்றிணைப்பதற்காகவும் குழந்தை தொழிலாளர் தடுப்பு தினமானது ஒவ்வொரு ஆண்டும் ஜூன் 12 அன்று அனுசரிக்கப்படுகிறது.
- இந்த தினமானது முதன்முதலில் சர்வதேச தொழிலாளர் அமைப்பால் (ILO) 2002 ஆம் ஆண்டில் அனுசரிக்கப்பட்டது. **Social Justice for All. End Child Labour!** என்பது இத்தினத்தில் இந்த ஆண்டிற்கான கருப்பொருளாகும்.